

## ( च ) शबरी स्नेह

उन्मति शबरी

(७९)

लोक लाज छदे शबरी तपो बन मंझि भजी आई ।  
जागी उथी अचानक जंहिजी पूर्व जन्मनि जी का कमाई ॥  
रिषी मतंग जो आश्रम सुन्दर जणु राम कथा जो मन्दर  
जिते जपजे सदा सतनाम मिठो श्रीराम मिले आराम,  
थिए हरी कीर्तन सुखदाई ॥

सवें रिषी रहनि था चौधारी जिनजी भक्ती न्यारी न्यारी  
कनि वेद मंत्रनि जो जापु मेटे भव ताप रही निष्पाप  
जिनजी मति तपस्या दृढाई ॥

करे लिकी लिकी सन्तनि सेवा पटे रखी वजें गुल मेवा  
करे रस्ता साफु बुहारे परियाई निहारे सन्तनि खे  
जुहारे सदा दिलि सेवा उमंगाई ॥ सभु कुटियाऊं भरि में

ठाहे रखे काठियुनि ढेर लगाए

रुगो अथसि सेवा जी ताति जागे सारी राति गाए मिठी लाति  
प्यारो दशरथ सुत रघुराई ॥

द्रिसी सेवा जो काजु सलोनो थियो रिषियुनि जे मन में ओनो  
केरु करे सेवा नितु नितु अहिड़ी अदभुत लगाए चित  
आहे जंहि तपस्या निधिड़ी चोराई ॥

रिषी मतंग चयो द्रिसी जागी कंहि जी सेवा में मति पागी  
चाढ़े बिना ज़ाणइण बार करे उपकार द्रिसो हिक वार  
कंहिखे अहिड़ी श्रद्धा सामाई ॥

लिकी वेठा तपसी मानी जिनखे हुई घणी हेरानी  
अध राति शबरी आई करे पई सफाई सेवा मन भाई

रिषियुनि सा पकिड़के धमकाई ॥

ओ दुष्टि हठीली नारी कहिड़ो कमु थी करीं हचारी  
तूं रिषियुनि जो धर्म विजाई अपवित्र आहीं भजनु थी चोराई

किथां जो शिक्षा इहा पाई ॥

देई मार उते वठी आया जिते मुनी मतंग रिषिराया  
पेई किरी चरणनि में रोई, आहियां अण धोई मुंहिजो ना कोई

पयसि अची तवहां जी शरणाई ॥

आहियां अबला बिना सहारे मूं खे सारो जगु थो धिकारे  
तवहां संत ई पापियुपि तारियो कंहि खे न धिकारयो अधमनि उधारयो

तवहां जी इहा कीरति वेरिनि गाइ ॥

दिसी शबरी दीन दुखारी जागी मुनि मन करुणा भारी  
चई कृपा मिठिड़ी वाणी ओ शबरी निमाणी तूं आ मन भाणी

भली रहु आश्रम मंझि सदाई ॥